



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 12 – L-ERBGHA 23 TA' OTTUBRU 2013

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Twanny Bugeja	Kunsillier (Skuzat)
	Josette Micallef	Segretarju Eżekuttiv

Ma kienx hemm persuni mill-pubbliku jattendu.

Is-SE infurmat li l-Kunsillier Bugeja kien skuża ruħu mil-laqgħa minhabba li hareġ mill-isptar riċentament u kellu bżonn tal-mistrieħ.

Is-Sindku talab lill-Kunsill jingħaqad f'talba qasira sabiex

1. APPROVAZZJONI TAL-MINUTI TAL-LAQGHA NRU. 10 U 11

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir għaż-żewġ settijiet ta' minuti u għaldaqstant ġew approvati u ffirmati mis-Sindku u mis-SE.

2. PUNTI MILL-MINUTI

- 2.1 Fir-rigward ta' para. 3 mill-Minuti tas-Seduta Nru. 11, is-SE infurmat li hi u s-Sindku kienu ltaqgħu mal-offerent Noel Borg rigward it-tiżġin tal-Milied fejn għall-prezz ta' €3200 huwa offra li jifrex il-mejnijiet tal-elettriku bħalma għamel is-sena li għaddiet u jibqa' sejjer sa hdejn l-Iskola Primarja kif ukoll addizzjoni ta' 4 biċċiet tiżġin tal-Milied kbar biex jehlu viċin il-ġnien il-ġdid kif ukoll waħda quddiem il-Kunsill. Huwa kien offra wkoll gratwitament li jagħmel fustun għal fuq il-bejt tat-torri tal-arloġġ u jiehū hsieb ipoġġih u jaqilgħu hu.
- 2.2 Fir-rigward ta' para. 2.1 mill-Minuti tas-Seduta Nru. 10, is-SE infurmat li dakinhar kien sar it-tqattigh tal-konkos u sa jumejn oħra se jitgħatta bil-*hot asphalt*.
- 2.3 Is-SE infurmat li fir-rigward ta' para 2.5, fl-aħħar kienet ġiet infurmata li se jintbagħat inginier min-naħa tal-HA sabiex jivverifika x-xogħol li kien sar mill-

Awtorità xi snin ilu. Fir-rigward tal-appuntament maċ-*Chairperson*, s'issa kienet baqgħat tibgħat il-korrispondenza u għadha ma rċievitx lura min-naħa tagħha.

- 2.4 Fir-rigward ta' para. 2.6, is-SE infurmat li kienet innutat *improvement* fis-servizz tal-għbir tal-iskart u hafna mill-iskips ġew irrangati.
- 2.5 Rigward para. 3.4, is-SE infurmat li kienet għadha ma baġtitx il-korrispondenza dwar is-sinjali ta' wara Binja Tifikiriet Puniċi, u tal-parkeġġ fi Triq San David.
- 2.6 Is-SE irringrazzjat lill-Kunsilliera kollha tal-koperazzjoni waqt l-elezzjoni għall-Kumitat Eżekuttiv tal-Assoċjazzjoni Kunsilli Lokali u f'isem il-Kunsill ferhet lill-Kunsillier Anton Mifsud li kien rebah din l-elezzjoni.

3. KOMMUNIKAZZJONIJIET MIS-SINDKU

- 3.1 Is-Sindku informa li l-attività ta' Military Mtarfa kienet marret tajjeb hafna. Huwa tenn li jidher li d-deċiżjoni li tinzamm ġewwa post wiehed, fl-Iskola Sekondarja, hadmet favorevolment kif mistenni. Huwa informa li fi ftit ġimghat ohra, bl-ghajnuna tal-ghaqdiet u tas-sottokumitat tal-attivitajiet kien se jsir il-post mortem tal-attività.
- 3.2 Is-Sindku ssuġġerixxa li ssir siġra bil-flieken tal-plastik fiċ-ċentru tal-Imtarfa. Is-SE kienet se tiehu hsieb tikkordina x-xogħol mal-haddiema tal-Kunsill.
- 3.3 Is-Sindku informa li hu u s-SE kienu mistiedna biex jattendu għal-*launch* tal-iskema tal-attivitajiet kulturali mill-Onorevoli Jose Herrera.
- 3.4 Għall-mistoqsija tas-Sindku dwar il-kuntratti tat-traqqiġ, bankini u xogħlijiet minuri, is-SE infurmat li ma kienx għad kellha ċans taħdem fuqhom. Fuq suġġeriment tal-Kunsillier Fenech kien hemm qbil li jiddaħhal ukoll ix-xogħol ta' kostruzzjoni ta' hitan tas-sejjeġ mal-kuntratt tax-xogħlijiet minuri.
- 3.5 Is-Sindku informa li l-GreenMT kienu qed jissuġġerixxu li l-bring in site ta' hdejn l-Iskola Sekondarja titmexxa minn hdejn l-iskips l-ohra minhabba li qed tigi abbużata. Kien hemm qbil unanimu li dawn m'għandhomx jiċċaqalqu minn fejn qegħdin.
- 3.6 Is-Sindku informa li kienet waslet komunikazzjoni fejn il-Kunsill kien qed jintalab ihallas madwar €3500 f'kontijiet pendenti lill-ARMS għat-torri tal-arloġġ filwaqt li l-kumplament kien se jinqasam bejn l-Awtorità tad-Djar u l-GPD. Kien hemm qbil li l-Kunsill għandu jgħib il-parir tal-avukat.

4. HLASIJIET U PAGAMENTI

- 4.1 Hawnhekk is-SE ġibdet l-attenzjoni dwar diskrepanza fil-kont tal-kuntrattur Christ Gatt minhabba li r-rati li kien ikkalkula l-kontijiet tiegħu kienu għaljin aktar milli ddiskjara fl-ittra tal-offerta tiegħu u li fuqha giet ibbażata d-deċiżjoni tal-Kunsill (il-parti tal-finanzi). Hija infurmat li l-hlas dovut kien inhadem fuq ir-rati aktar baxxi li kien offra fl-istess kuntratt..
- 4.2 Il-lista tal-pagamenti, kopja tagħha meħmuża, giet approvata u ffirmata mis-Sindku u mis-SE
- 4.3 Is-SE preżentat rapport li juri d-dhulijiet li kellu l-Kunsill matul ix-xahar ta' Settembru. Kopja tiegħu hija annessa.

5. LAQGHA TAL-LOKALITÀ

- 5.1 Is-SE fakkret li l-Kunsill huwa obligat bil-liġi li jagħmel laqgħa għublika għar-residenti tal-lokalità kollha. Kien hemm qbil li din għandha ssir nhar 1-20 ta' Frar 2014.

6. AĠĠUDIKAZZJONI TAL-KWOTAZZJONI NRU. MTFLC/Q/02/2013 – ONLINE STREAMING

- 6.1 Is-SE infurmat li kien hemm 4 offerenti. Kien hemm qbil li l-Kunsill jagħzel l-aktar offerta vantaġġuża, dik ta' ICT.
- 6.2 Hawnhekk il-laqgħa twaqqfet temporanjament sabiex il-Kunsill jiltaqa' mal-Perit Robert Grech. Il-hin kien it-8:30pm.
- 6.3 Il-laqgħa tkomplet fid-8:45pm.

7. ATTIVITAJIET U DAWL TAL-MILIED

- 7.1 Il-Kunsill approva li l-Kunsill għandu jerga' jorganizza l-attività tal-Imtarfa Christmas Market flimkien mal-Imtarfa FC. Kien hemm qbil li l-Kunsillier Mifsud għandu jkun fuq is-sottokumitat tal-attività tal-MCM flimkien mas-Sindku, il-Viçi Sindku, rappreżentanti tal-Mtarfa FC u s-Sinjuri Stephen u Charmaine Bonello.
- 7.2 Il-Kunsill approva l-offerta tas-Sur Noel Borg għat-tizjin tal-Milied, skont kif l-ispeċifikazzjonijiet tal-offerta u l-punti msemmija f'para. 1 aktar 'il fuq.

8. PUNTI OHRA

- 8.1 Is-SE infurmat l-electrician tal-Kunsill kien infurmaha li kien hemm bżonn li jinbidlu xi mejns u jsiru xi xogħlijiet oħra ta' manutenzjoni fuq id-dawl tal-pjazza. Il-Kunsill ma sabx oġġezzjoni.
- 8.2 Sadanittant infurmat ukoll li kien dahhal żewġ applikazzjonijiet għal dawk fil-parkeġġi ta' Binja Qlejgħa filwaqt li l-floodlights għall-parkeġġ ta' faċċata tal-Kunsill kien beda jinxteghel mad-dawl tal-pjazza kif miftihem.

9. AĠĠORNAMENT

- 10.1 Il-laqgħa spiċċat fl-10:15pm. Il-laqgħa li jmiss se tinzamm nhar it-Tlieta 26 ta' Novembru 2013 fis-7:30pm.

Josette Micallef
Segretarju Eżekuttiv

Daniel John Attard
Sindku